

राज्यातील सार्वजनिक आरोग्य विभागांतर्गत विविध संवर्गातील अधिकारी कर्मचारी यांचे ज्ञान व कौशल्ये वृद्धीकरीता IoFC पांचगणी सातारा या संस्थेबरोबर केलेल्या सामंजस्य कराराच्या अनुषंगाने प्रशिक्षण सत्रासाठी येणाऱ्या खर्चास प्रशासकीय मान्यता देणेबाबत...

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण-२०२५/प्र.क्र. ३१/क्षमता बांधणी ई क्र. १३५०५७९
गो.ते.रुग्णालय संकुल, दहावा मजला, संकुल इमारत
मंत्रालय, मुंबई ४००००९
दिनांक : १० नोव्हेंबर, २०२५.

वाचा :- संचालक, राज्य आरोग्य व कुटुंब कल्याण संस्था, नागपूर यांचे पत्र क्र.राआवकुसं/IoFC खर्च/२५६३-६६, दि. ०३.१०.२०२५.

प्रस्तावना :-

राज्यातील आरोग्य विषयक सेवा वृद्धीगत करण्यासाठी आरोग्य व्यवस्थेतील वैद्यकीय अधिकारी व कर्मचारी यांचे क्षमता /कौशल्य वाढवणे, (Ethics & Leadership) इत्यादीसाठी IoFC पांचगणी सातारा या संस्थेमार्फत राबविण्यात येणाऱ्या प्रशिक्षणासाठी या संस्थेबरोबर सामंजस्य करार Memorandum of Understanding (MoU) करार करण्यात आला आहे. सदर संस्था प्रथम ५ प्रशिक्षण सत्रे अयोजित करणार आहे त्यासाठी प्रति प्रशिक्षणार्थी (रु. ३०,०००x १८%GST= ३५,४००/- प्रति ४ दिवस याप्रमाणे एकूण २४० प्रशिक्षणार्थी एकूण ५ सत्रे आयोजित करण्यात येणार आहेत. त्याकरीता सदर संस्थेस एकूण रु. ८४,९६,०००/- (अक्षरी चौऱ्याऐंशी लक्ष शहाण्णव हजार फक्त) देय करावयाचे आहेत. (प्रशिक्षण मानधन, प्रशिक्षण साहित्य, व प्रशिक्षण पुस्तिका, प्रशिक्षक व प्रशिक्षणार्थींचा निवास खर्च, प्रशिक्षण सनियंत्रण इत्यादी) तसेच सार्वजनिक आरोग्य संस्था नागपूर यांना प्रशिक्षण नियोजन खर्च रु. ६,९०,०००/- (अक्षरी सहा लक्ष नव्वद हजार फक्त) लागणार आहेत. (कार्यालयीन सनियंत्रण, वाहन खर्च इत्यादी) असे एकूण रु. ९१,८६,०००/- (अक्षरी एकव्याणव लाख शहाऐंशी हजार फक्त) इतक्या खर्चास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

राज्यातील आरोग्य विषयक सेवा वृद्धीगत करण्यासाठी आरोग्य व्यवस्थेतील वैद्यकीय अधिकारी व कर्मचारी यांचे क्षमता /कौशल्य वाढवणे, (Ethics & Leadership) इत्यादीसाठी IoFC पांचगणी सातारा या संस्थेमार्फत राबविण्यात येणाऱ्या प्रशिक्षणासाठी या संस्थेबरोबर सामंजस्य करार Memorandum of Understanding (MoU) करार करण्यात आला आहे. सदर संस्थेमार्फत या प्रशिक्षणाकरीता प्रति प्रशिक्षणार्थी (रु.३०,००० x १८% GST= ३५,४००/- प्रमाणे एकूण २४० प्रशिक्षणार्थीकरीता एकूण ५ सत्रे आयोजित करण्यात येणार आहेत. त्याकरीता सदर संस्थेने चार दिवसाच्या प्रशिक्षणासाठी खालीलप्रमाणे खर्च आकारलेला असून प्रशिक्षणाचे आयोजन करण्यासाठी येणारा खर्च याचा तपशील खालील तक्त्यात नमूद केलेला आहे. त्याप्रमाणे सदर प्रशिक्षणासाठी येणाऱ्या रु. ९१,८६,०००/- (अक्षरी एकव्याणव लाख शहाऐंशी हजार फक्त) इतक्या रकमेस प्रशासकीय मान्यता देण्यात येत आहे.

अ.क्र.	प्रशिक्षण संस्थांचे नाव	प्रशिक्षणाचे नाव	एकूण सत्रे	एकूण प्रशिक्षणार्थी	प्रशिक्षण सत्र खर्च (रु)		एकूण खर्च (रुपये)
					IoFC संस्थेस दये रक्कम (प्रती प्रशिक्षणार्थी (रु. ३०,००० x १८%GST = ३५,४००)	सार्वजनिक आरोग्य संस्था नागपूर नियोजन खर्च	
१	IoFC पाचगणी, सातारा	Ethics & Leadership Training	४	२००	७०,८०,००० (३५४००x५०x४)	५,६०,००० (१,४०,०००x४)	९१,८६,०००/-
२	IoFC पाचगणी, सातारा	Ethics & Leadership Training & State TOT	१	४०	१४,१६,०००	१,३०,०००	

२. सदर खर्च हा मुख्य लेखाशिष २२१० ०४६९, ००३- प्रशिक्षण (०१) (०१) सार्वजनिक आरोग्य संस्था, नागपूर (अनिवार्य) अंतर्गत सन २०२५-२६ करीता मंजूर असलेल्या अनुदानातून भागविण्यात यावा.
३. हे आदेश, वित्तीय अधिकार नियम पुस्तिका, १९७५ मध्ये दि १७.०४.२०१५ मधील उपविभाग क्र. ४ मधील अ. क्र. १०, नियम क्र १० अन्वये, प्रशासकीय विभाग प्रमुखांना प्रदान करण्यात आलेल्या अधिकारात निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१११०१७४९४१४९१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. भि. मोरे)

अवर सचिव, महाराष्ट्र शासन

प्रत-

- १) महालेखापाल, (लेखा परिक्षा / लेखा व अनुज्ञेयता), महाराष्ट्र- १/२, मुंबई/ नागपूर.
- २) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- ३) अध्यक्ष, IoFC पाचगणी, सातारा
- ४) संचालक (१), आरोग्य सेवा, मुंबई.
- ५) संचालक, राज्य आरोग्य व कुटुंब कल्याण संस्था, नागपूर
- ६) डॉ. संतोष कडले नोडल अधिकारी तथा वैद्यकीय अधिकारी, जिल्हा प्रशिक्षण केंद्र, छत्रपती संभाजीनगर
- ७) जिल्हा कोषागार अधिकारी, नागपूर,
- ८) निवडनस्ती (क्षमता बांधणी).